

← رہنمائے والدین برائے ELPT →

جبکہ سکول اور طلبہ انگریزی زبان میں مہارت کے ٹیسٹ (ELPT) کے لیے اپنی حتمی تیاریوں کا آغاز کر رہے ہیں، لواہیزانہ محکمہ تعلیم (LDOE) نے والدین کو ٹیسٹ سے متعلق عمومی معلومات فراہم کرنے اور اس امر کی آگاہی کے لیے کہ آپ اور آپ کا بچہ ٹیسٹ دیتے ہوئے کیا توقع کر سکتے ہیں، یہ پرچہ حقائق تشکیل دیا ہے۔

ٹیسٹ کو جانیں ✓

انگریزی زبان میں مہارت کا ٹیسٹ: ELPT

کے-12 جماعتوں میں اندراج شدہ جن طلبہ کی شناخت انگریزی آموزکار (EL's) کے طور پر کی گئی ہے، وہ ELPT دیتے ہیں۔ یہ آن لائن جانچ، وقت سے مشروط نہیں ہوتی، اور زبان کے درج ذیل چار شعبہ جات میں ایک طالب علم کی مہارت کی پیمائش کرتی ہے:

✓ سننا

✓ بولنا

✓ لکھنا

✓ پڑھنا

ELPT ایسے طلبہ کی انگریزی زبان میں مہارت کا اندازہ لگاتا ہے جو سال بہ سال پیش رفت کرتے ہوئے EL's میں شمولیت کے معیار پر پورا اترتے ہیں۔ پیش رفت کی پیمائش، گریڈ کے موافق کارکردگی کی مطابقت سے ازسر نو درجہ بندی، اور اس امر کے تعین کے لیے کہ کون سے سکول سسٹمز EL's کے لیے احتسابی اہداف پورا کر رہے ہیں، ELPT نئی ٹیکنالوجی اور جدید طریقے استعمال کرتا ہے۔

ELPT کے نتائج کسی طالب علم کی انگریزی سطح مہارت کے تعین اور اس امر کے فیصلہ کے لیے استعمال ہوں گے کہ طالب علم کو بنیادی مواد کی کلاسز میں مکمل طور پر شرکت کے لیے زبان سے متعلق کون سی سہولیات اور معاونت درکار ہوں گی۔

EL's "قابلیت" کی درجہ بندی حاصل کر لینے تک یہ جانچ لیتے رہتے ہیں۔ ایک طالب علم اس وقت "ماہر" ہوتا ہے جب وہ خود انحصاری سے انگریزی زبان میں جماعت کی سطح پر مواد سے متعلقہ تعلیمی کام تیار کرنے، ان کی تشریح کرنے، ان میں معاونت کرنے، اور ان میں کامیاب ہونے کے لیے درکار انگریزی زبان کی مہارتوں کی سطح پر پہنچ جائے۔

کسی EL پروگرام میں شرکت کرنے سے انکار کر دینے والے طلبہ کو بھی ELPT دینا ہوتا ہے۔ نہایت واضح معذوریوں کے حامل طلبہ ELPT Connect دینے کے اہل ہو سکتے ہیں۔ مزید معلومات کے لیے [ELPT Connect رہنمائے والدین سے رجوع کریں](#)۔

ELPT ڈیزائن اور کارکردگی کی سطوحات

ELPT ایک کمپیوٹر اساسی امتحان ہے، جسے زبان کے چاروں شعبہ جات میں کمرہ جماعت اور حقیقی دنیا کے منظر ناموں کی عکاسی کرنے والے جدید طرز کے سوالات کے ساتھ دلچسپ اور متعامل بنایا گیا ہے۔ اساتذہ کسی نشست کی درجہ بندی نہیں کرتے کیوں کہ آف سائٹ درجہ بندی کے لیے آن لائن پلیٹ فارم تمام تر جوابات (یہاں تک کہ بولنے کا بھی) جمع کرتا ہے۔

ELPT طلبہ کی انگریزی زبان میں بطور کل مہارت کے ساتھ ساتھ زبان کے پڑھنے، لکھنے، بولنے اور سننے کے شعبہ جات میں ان کی کارکردگی کی پیمائش کرتا اور بتاتا ہے۔ رپورٹنگ زمرہ جات میں سکورز، زبان کے شعبہ جات کی عکاسی کرتے ہیں، اور پھر یہ سکور مل کر بطور کل مہارت کے تعین کنندہ بنتے ہیں۔ ELPT میں کارکردگی کے پانچ درجے اور تین مہارت کی سطوحات ہیں۔ مہارت کے لیے چاروں شعبہ جات میں معیارات کے مجموعہ پر پورا اترنا مطلوب ہے۔

کارکردگی کی سطح	تعریف
درجہ اول	ابتدائی: جماعت کی سطح پر انگریزی زبان کی چند مہارتیں ظاہر کرتا ہے اور EL پروگرام کی معاونت سے استفادہ ہوگا
درجہ دوئم	ابتدائی اوسط: جماعت کی سطح پر انگریزی زبان کی مہارتیں پیدا ہونے کا ثبوت پیش کرتا ہے اور EL پروگرام کی معاونت سے استفادہ ہوگا
درجہ سوئم	اوسط: جماعت کی سطح پر انگریزی زبان کی چند مہارتوں کا اطلاق کرتا ہے اور EL پروگرام کی معاونت سے استفادہ ہوگا
درجہ چہارم	ابتدائی اعلیٰ: غیر EL's سے موازنہ کے درجہ پر، جماعت کی سطح کے تعلیمی مواد کی ہدایات میں شامل ہونے کے لیے مطلوب انگریزی زبان کی مہارتوں کا مظاہرہ کرتا ہے
درجہ پنجم	اعلیٰ: ELPT کی جانب سے پیمائش شدہ انگریزی زبان کی اعلیٰ مہارتوں کا مظاہرہ کرتا ہے

طلبہ کو ہر شعبہ میں سطح کارکردگی کے ساتھ ساتھ بطور کل سطح مہارت کا سکور بھی ملے گا۔

مہارت کا تعین	تعریف
نمودار	وہ طلبہ نمودار ہوتے ہیں جو ابھی تک انگریزی زبان میں جماعت کی سطح پر مواد سے متعلقہ تعلیمی کام تیار کرنے، ان کی تشریح کرنے، اور ان میں معاونت کرنے کے لیے درکار انگریزی زبان کی مہارتوں کی سطح تک نہ پہنچے ہوں۔ نمودار سکور کرنے والے طلبہ پروگرام کے لیے جاری معاونت کے اہل ہوتے ہیں۔
نموپذیر	طلبہ اس وقت نمو پذیر ہوتے ہیں جب وہ معاونت سے انگریزی زبان میں گریڈ کی سطح پر مواد سے متعلقہ تعلیمی کام بنانے، ان کی تشریح کرنے، اور ان میں معاونت کرنے کے لیے مطلوب انگریزی زبان کی مہارتوں کی سطح تک پہنچ پائیں۔ نموپذیر سکور کرنے والے طلبہ پروگرام کے لیے جاری معاونت کے اہل ہوتے ہیں۔
ماہر	طلبہ اس وقت ماہر ہوتے ہیں جب وہ انگریزی زبان میں جماعت کی سطح پر مواد سے متعلقہ تعلیمی کام بنانے، ان کی تشریح کرنے، ان میں معاونت کرنے، اور ان میں کامیاب ہونے کے لیے درکار انگریزی زبان کی مہارتوں کی سطح تک پہنچ پائیں۔ نموپذیر سکور کرنے والے طلبہ پروگرام کے لیے جاری معاونت کے اہل ہوتے ہیں۔ ماہر سکور کرنے والے طلبہ از سر نو درجہ بندی کے لیے اہل ہوتے ہیں۔

مہارت کی سطح کا تعین ہر شعبہ میں طالب علم کی کارکردگی سے ہوتا ہے۔ اضافی معلومات طالب علم کے سکورز کے ساتھ شامل ہوں گی۔

آن لائن شیڈول برائے امتحان: فروری 19- مارچ 22، 2024



سکولز اس عرصہ کے دوران آن لائن امتحانات کے انتظام کے لیے ترتیب کا تعین کرتے ہیں؛ لہذا امتحانات کے ایام اور نشستوں کی گردش سکول کے مطابق مختلف ہوں گے۔

امتحانات کے نتائج

سکولز اور سکول سسٹمز کو مئی میں ELPT کے نتائج موصول ہوں گے۔ ہر سکول سسٹم فیصلہ کرے گا کہ ان معلومات کو کیسے پہنچایا جائے گا، تاہم اساتذہ، والدین اور طلبہ کو ہر شعبہ میں طالب علم کی انگریزی زبان کی مہارت مہیا کی جائے گی۔ نتائج میں شعبہ کی سطح مہارت اور بطور کل سطح مہارت شامل ہوں گی۔

ان نتائج سے متعلق مزید جاننے کے لیے اور یہ جاننے کے لیے کہ یہ آپ کے بچے کے لیے کیوں معنی رکھتے ہیں **ELPT طلبہ رپورٹس کے لیے رینمائے والدین دیکھیں** آپ کے بچے کے لیے کیوں اہم ہیں۔



امتحان کی تیاری



جانیں کہ آپ کا بچہ کیا سیکھ رہا ہے

آپ کے طالب علم کے جماعت کی سطح کے لیے سیکھنے کی توقعات جاننے کے لیے **LA Connectors برائے ELs بر ایک نظر ڈالیں**۔ لائٹزبانہ کنکٹرز برائے انگریزی طلبہ، زبان اور تعلیمی مواد کے حصول کے درمیان ایک رابطہ فراہم کرتے ہیں۔ یہ کنکٹرز زبان کے اہم پہلو، زبان کے متعلق علم، اور ہر تعلیمی نصاب میں قابلیت پیدا کرتے ہوئے ELs کو درکار زبان کے استعمال کی مہارتیں اجاگر کرتے ہیں اور ان میں اضافہ کرتے ہیں۔ ELs کے لیے LA Connectors طلبہ کو ہر مضمون میں مہارت حاصل کرنے کے لیے ضروری زبان سکھانے کے ساتھ ساتھ پیچیدہ عبارات اور مشکل سرگرمیاں انجام دینے کے مواقع فراہم کرتے ہیں تاکہ وہ کمرہ جماعت میں مؤثر طور پر شرکت کے قابل بن سکیں اور مقامی انگریزی بولنے والوں کے ساتھ ایک ہی تعلیمی مواد اور نصاب میں شرکت کر سکیں۔

آپ کے بچے کی معاونت کے دیگر طریقے:

← آپ کا بچہ پڑھ کر آپ کو سنائے (یا چھوٹے بہن بھائی کو)

← اپنی مقامی لائبریری سے جا کر آڈیو بکس لینا۔

← اپنے بچے کے سکول میں والدین-اساتذہ ملاقات میں شرکت کرنا۔

← انگریزی موسیقی سننا یا ٹیلی ویژن دیکھنا۔

← اپنی مقامی زبان میں بھی پڑھنے اور لکھنے کی مشق کرنا (تحقیق سے پتا چلتا ہے کہ ایسا کرنے سے انگریزی خواندگی کی مہارتوں میں مدد ملتی ہے)۔

کارآمد لنکس

← **LA Connectors برائے ELs**

← **ELPT آن لائن ٹولز تربیت**

← **ELPT طالب علم کی رپورٹس کے لیے والدین کی رینمائے**

جانچ کے تمام وسائل تک
آن لائن رسائی کے لیے

وزٹ کریں فیملی سپورٹ ٹول باکس۔



اس مواد میں موجود
ہائپر لنکس تک رسائی کے لیے
یہ QR Code سکین کریں۔

